

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാഭേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ ഫലപദ്ധതിഃ ദ്വാത്രിംശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാഭേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

॥ ഫലപദ്ധതിഃ ദ്വാത്രിംശീ ॥

ശ്രീമാൻ വേങ്കടനാഥായഃ കവിതാർകികകേസരീ |

വേദാന്താചാര്യവർയോ മേ സന്നിധത്താം സദാ ഹൃദി ॥

ഉപാഖ്യാതാം തഥാത്യേന

വസിഷ്ഠാദ്വൈശ്വദേവമഹർഷിഭിഃ |

ഉപായഫലയോഃ കാഷ്ഠാം

ഉപാസേ രാമപാദുകാം ॥32.1 ॥

നിവിശേയ നിരന്തരം പ്രതീതഃ

ത്രിദശാനാം വിഭവം തൃണായ മത്യാ |

സവിധേ തവ ദേവി ! രംഗഭർതുഃ

പദലീലാകമലം സമുദ്വഹന്ത്യാഃ ॥32.2 ॥

കിമഹം മണിപാദുകേ ! ത്വയാ മേ

സുലഭേ രംഗനിധൗ ശ്രീയാ സനാഥേ |

കരണാനി പുനഃ കദർമ്മയേയം

കൃപണദ്വാരദുരാസികാദിദുഃഖൈഃ ॥32.3 ॥

സകൃദപ്യനുഭൂയ രംഗഭർതുഃ

ത്വദുപശ്ലേഷമനോഹരം പദാബ്ജം |

അപുനർഭവകൗതുകം തദൈവ

പ്രശമം ഗച്ഛതി പാദുകേ ! മൂനീനാം ॥32.4 ॥

അപരസ്പരപാതിനാമമീഷാം
 അനിദമ്പൂർവനിരൂഢസന്തതീനാം |
 ഭരതവ്യസനാദനൂനസീക്ലാം
 ദുരിതാനാം മമ നിഷ്ക്യുതിസ്ത്വമാസിഃ || 32.5 ||

ത്വദുപാസനസമ്പ്രദായവിദ്ഭിഃ
 സമയേ സാത്ത്യതസേവിതേ നിയുക്താഃ |
 ഭരതവ്രതിനോ ഭവാംബുരാശിം
 കതിചിത് കാഞ്ചനപാദുകേ ! തരന്തി || 32.6 ||

അലമച്യുതപാദുകേ ! യഥാവത്
 ഭവതീ യച്ച പദം ത്വദേകധാർയം |
 ഇതരേതരഭൂഷിതം തദേതത്
 ദ്വിതയം സംവനനായ ചേതസോ നഃ || 32.7 ||

അനന്യസാമാന്യതയാ മുരാരേഃ
 അംഗേഷ്വവാപ്ലേഷു കിരീടമുഖൈഃ |
 പാദാവനി ! ത്വം നിജമേവ ഭാഗം
 സർവാത്മസാധാരണതാമനൈഷീഃ || 32.8 ||

സമാശ്രിതാനാം മണിപാദുകേ ! ത്യാം
 വിപശ്ചിതാം വിഷ്ണുപദ്യേപ്യനാസ്ഥാ |
 കഥം പുനസ്തേ കൃതിനോ ഭജേരൻ
 വാസാദരം വാസവരാജയാൻയാം || 32.9 ||

വിമൃശ്യ രംഗേശ്വരപാദരക്ഷേ !
 വാരക്രമം നൂനമവാരണീയം |
 പദ്മാഗ്രഹേപി സ്വശരതീ പ്രതീതാ
 സ്ഥൂലേന രൂപേണ വസുന്ധരാ ത്യാം || 32.10 ||

അഭിരക്ഷസി ത്വമനപായനിധിം
 മണിപാദുകേ ! മധുഭിദശ്ചരണം |
 അത ഏവ ദേവി ! തദനന്യധനാഃ
 ശിരസാ വഹന്തി ഭവതീം കൃതിനഃ ||32.11 ||

പദയുഗമിവ പാദുകേ ! മുരാദരഃ
 ഭവതി വിഭൂതിരകണ്ടകാ ത്വയൈവ |
 കഥമിവ ഹൃദയാനി ഭാവുകാനാം
 ത്വദനുഭവാദുപജാതകണ്ടകാനി ||32.12 ||

ഇണാനക്രിയാഭജനസീമവിഭൂരവൃത്തേഃ
 വൈദേശികസ്യ തദവാപ്ലികൃതാം ഗുണാനാം |
 മൗഢൗ മമാസി മധുസുദനപാദുകേ ! ത്വം
 ഗംഗേവ ഹന്ത പതിതാ വിധിനൈവ പംഗോഃ ||32.13 ||

രംഗേശ്വരസ്യ യദിദം മണിപാദരക്ഷേ !
 പാദാരവിന്ദയുഗളം ഭവതീസമേതം |
 പുംസാമുപോഷിതവിലോചനപാരണാർഹം
 ക്ഷീരം തദേതദിഹ ശർകരയാ സമേതം ||32.14 ||

കാമാദിദോഷരഹിതം ത്വദനന്യകാമാഃ
 കർമ ത്രയോദശവിധം പരിശീലയന്തഃ |
 പാദാവനി ! ത്വദനുഷംഗവിശേഷദ്യശ്യം
 ഏകാന്തിനഃ പരിചരന്തി പദം മുരാദരഃ ||32.15 ||

മൗഢൗ സ്ഥിതാ മഖഭൂജാമഥവാ ശ്രുതീനാം
 തദ്രംഗരാജചരണാവനി ! വൈഭവം തേ |
 അസ്മാദ്യശാമപി യദി പ്രഥിതം തതഃ സ്യാത്
 സൗലഭ്യമംബ ! തദിദം തവ സാർവഭൗമം ||32.16 ||

സ്വപ്ലേപി ചേത് ത്വമസി മൂർധനി സന്നിവിഷ്ടാ
 നമ്രസ്യ മേ നരകമർദനപാദരക്ഷേ ! |
 സ്ഥാനേ തദേതദിഹ ദേവി ! യതഃ സമാധൗ
 സന്തോ വിദുസ്സമപി താദൃശബുദ്ധിഗമ്യം || 32.17 ||

ബദ്ധാഞ്ജലിഃ പരിചരന്നിയമേന രംഗേ
 വിശ്രാണിതാച്യുതനിധിം മണിപാദുകേ ! ത്യാം |
 കസ്യാപി കൂണിതദ്ദൃശോ ധനിനഃ പുരസ്താത്
 ഉത്താനയേയ ന കദ്വപി കരം വികോശം || 32.18 ||

ത്വയ്തുർപിതേന ചരണേന സദധ്വദാജഃ
 പാദാവനി ! പ്രഥിതസാത്തീകദാവദ്യശ്യാഃ |
 രംഗേശവദ്വിദധതേ മൂഹൂരംഗഹാരാൻ
 രംഗേ മഹീയസി നടാ ഇവ ഭാവുകാസ്തേ || 32.19 ||

യേന സ്ഥിതാ ശിരസി മേ വിധിനാദ്യുനാ ത്യാം
 തേനൈവ ദേവി ! നിയതം മമ സാമ്പരായേ |
 ലക്ഷ്മീകരിഷ്യസി പദാവനി ! രംഗനാഥം
 ലക്ഷ്മീപദാംബുരുഹയാവകപങ്കലക്ഷ്യം || 32.20 ||

ഹരിചരണസരോജേ ഭക്തിഭാജാം ജനാനാം
 അനുകരണവിശേഷൈരാത്മനൈവോപഹാസ്യം |
 പരിണമയ ദയാർദ്രാ പാദുകേ ! താദൃശം മാം
 ഭരതപരിഷദന്തർവർതിഭിഃ പ്രേക്ഷണീയം || 32.21 ||

ദുരിതമപനയന്തീ ദൂരതഃ പാദുകേ ! ത്യാം
 ദനുജമനലീലാം ദേവതാമാനയന്തീ |
 അനിതരശരണാനാമഗ്രിമസ്യാസ്യ ജന്തോഃ
 അവശകരണവൃത്തേരഗ്രതഃ സന്നിധേയാഃ || 32.22 ||

ചരമനിഗമഗീതേ സപ്തതന്ത്ര സമാപ്തേ
 നിജസദനസമീപേ പ്രാപയിഷ്യൻ വിഹാരം |
 ജ്വലനമിവ ഭവത്യോഃ സമ്യഗാരോപയേൻമാം
 പ്രഥമവരണവശ്യഃ പാദുകേ ! രംഗനാഥഃ || 32.23 ||

പുനരുദരനിവാസച്ഛേദനം സഹ്യസിന്ധോഃ
 പുലിനമധിവസേയം പുണ്യമാബ്രഹ്മലാഭാത് |
 പരിണമതി ശരീരേ പാദുകേ ! യത്ര പുംസാം
 ത്വമസി നിഗമഗീതാ ശാശ്വതം മൗളീരത്നം || 32.24 ||

ബഹുവിധപുരുഷാർഥഗ്രാമസീമാന്തരേഖാം
 ഹരിചരണസരോജൻയാസധൻയാമനൻയഃ |
 ഭരതസമയസിദ്ധാം പാദുകേ ! ഭാവയംസ്ത്യാം
 ശതമിഹ ശരദന്യേ ശ്രാവയേയം സമൃദ്ധിം || 32.25 ||

തിലകയസി ശിരോ മേ ശൗരിപാദാവനി ! ത്വം
 ഭജസി മനസി നിത്യം ഭൂമികാം ഭാവനാഖ്യാം |
 വചസി ച വിഭവൈഃ സ്വൈർവ്യക്തിമിത്ഥം പ്രയാതാ
 തദിഹ പരിണതം മേ താദൃശം ഭാഗധേയം || 32.26 ||

അജനിഷി ചിരമാദൗ ഹന്ത ദേഹേന്ദ്രിയാദിഃ
 തദനു തദധികസ്തന്നീശ്വരോഽഹം ബഭൂവ |
 അഥ ഭഗവത ഏവാഭൂവമർമാദിദാനീം
 തവ പുനരഹമാസം പാദുകേ ! ധന്യജൻമാ || 32.27 ||

ത്വയായത്തൗ ഭഗവതി ശിലാഭസ്മനോഃ പ്രാണദാനാത്
 ആസ്ത്രീബാലം പ്രഥിതവിഭവൗ പാദപദ്മൗ മുരാരോഃ |
 താമേവാഹം ശിരസി നിഹിതാമദ്യ പശ്യാമി ദൈവാത്
 ആത്മാധാരാം ജനനി ഭവതീമാത്മലാഭപ്രസൂതിം || 32.28 ||

കഥങ്കാരം ലക്ഷ്മീകരകമലയോഗ്യം നിജപദം
 നിദയാദ്രംഗേശഃ കുലിശകഠിന്യേന്ദ്രിൻമനസി നഃ |
 ന ചേദേവം മധ്യേ വിശതി ദയയാ ദേവി ! ഭവതീ
 നിജാക്രാന്തിക്ഷുണ്ണസ്മരശരശിവാകണ്ടകതതിഃ || 32.29 ||

ക്രീഡാലൗൽയം കിമപി സമയേ പാദുകേ ! വർജയന്തീ
 നിർവേശം സ്വം ദിശസി ഭവതീനാഥയോഃ ശ്രീധരൺയോഃ |
 മാമപ്യേവം ജനയ മധുജിത്പാദയോരന്തരംഗം
 രംഗം യ്യിസൗ ജനയസി ഗുണൈർഭാരതീനൃത്തരംഗം || 32.30 ||

ഇതി രംഗധൂരിണപാദുകേ ! ത്വം
 സ്തുതിലക്ഷ്യണ സഹസ്രശോ വിമൃഷ്ടാ |
 സഫലം മമ ജൻമ താവദേതത്
 യദിഹാശാസ്യമതഃ പരം കിമേതത് || 32.31 ||

മാതഃ സ്വരൂപമിവ രംഗപതേർനിവിഷ്ടം
 വാചാമസീമനി പദാവനി ! വൈഭവം തേ |
 മോഹാദഭിഷ്ടുതവതോ മമ മന്ദബുദ്ധഃ
 ബാലസ്യ സാഹസമിദം ദയയാ സഹേമാഃ || 32.32 ||

യേ നാമ ഭക്തിനിയതാഃ കവയോ മദന്യേ
 മാതഃ സ്തുവന്തി മധുസൂദനപാദുകേ ! ത്വാം |
 ലക്ഷ്യേ ഗുണാംശവിനിവേശിതമാനസാനാം
 തേഷാമഹം സബഹുമാനവിലോകിതാനി || 32.33 ||

സംഘർഷയന്തി ഹൃദയാന്യസതാം ഗുണാംശേ
 സന്തസ്തു സന്തമപി ന പ്രഥയന്തി ദോഷം |
 തദ്രംഗനാഥചരണാവനി ! തേ സ്തുതീനാം
 ഏകാ പരം സദസതോരിഹ സാക്ഷിണീ ത്വം || 32.34 ||

ഇത്ഥം ത്വമേവ നിജ്ജകേളിവശാദകാർഷീഃ
 ഇക്ഷ്യാകുനാഥപദപങ്കജയോരനന്യാ |
 സ്വീയം പദാവനി ! മയാ സുമഹച്ചരിത്രം
 സീതേവ ദേവി ! സഹജേന കവീശ്വരേണ ||32.35 ||

പൃഥുകവദനശംഖസ്പർശനീത്യാ കദാചിത്
 ശിരസി വിനിഹിതായാഃ സ്വേന ഭൂല്ലാ തവൈവ |
 സ്തുതിരിയമുപജാതാ മൻമുഖേനേത്യധീയുഃ
 പരിചരണപരാസ്തേ പാദുക്യേപാസ്തദോഷാഃ ||32.36 ||

യദി സ്തീതാ ഭക്തിഃ പ്രണയമുഖവാണീപരിപണം
 പദത്രാണസ്തോത്രം ഹൃദി ബിഭൃത രംഗക്ഷിതിഭൃതഃ |
 നിരൂന്മാദോ യദ്വാ നിരവധിസുധാനിർത്ഥരമുചോ
 വചോഭംഗീരേതാ ന കഥമനുരൂന്ധേ സഹൃദയഃ ||32.37 ||

ജയതി യതിരാജസുക്തിഃ
 ജയതി മുകുന്ദസ്യ പാദുകായുഗളീ |
 തദുഭയധനാസ്ത്രിവേദീം
 അവന്ധ്യയന്തോ ജയന്തി ഭൂവി സന്തഃ ||32.38 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേങ്കടനാഥസ്യ വേദാന്താചാർയസ്യ കൃതിഷു
 ശ്രീരംഗനാഥപാദുകാസഹസ്രേ ഫലപദ്ധതിഃ ദ്വാത്രിംശീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേങ്കടേശായ വേദാന്തഗുരവേ നമഃ ||